

“ మధురమైన పిల్లలారా - వృక్షపతి అయిన తండ్రి, తన పిల్లలైన మీ పై బృహస్పతి దశను కూర్చోబెట్టారు. ఇప్పుడు మీరు అవినాశి సుఖమునిచ్చే ప్రపంచములోకి వెళ్తున్నారు ”

ప్రశ్న:- అవినాశి బృహస్పతి దశ ఏ పిల్లల పై కూర్చుంటుంది, వారి గుర్తులు ఎలా ఉంటాయి ?

సమా :- ఏ పిల్లలైతే జీవించి ఉండగానే దేహ సర్వ సంబంధాలను త్యజించి స్వయాన్ని ఆత్మగా నిశ్చయము చేసుకుంటారో, అలాంటి నిశ్చయ ఆత్మిక బుద్ధి గల పిల్లల పై బృహస్పతి దశ కూర్చుంటుంది. అతీంద్రియ సుఖాన్ని గురించి గోప-గోపికలనే అడగండి అనునది(అతీంద్రియ సుఖ పూర్వనా హోతో గోప్ గోపియో సే పూర్వో) వారి సుఖమును గురించిన గాయనమే. వారి సంతోషము ఎప్పుడూ మాయమవ్వదు.

పాట:- ఓం నమః శివాయ.....

ఓంశాంతి. పిల్లలు తండ్రి మహిమను విన్నారు. ఈ రోజును వృక్షపతి వారమని అంటారు. దానినే బృహస్పతి అని అంటారు. దీనినే గురువారమని కూడా అంటారు. కేవలం గురువారము కాదు, సద్గురువారము. ఈ విషయాన్ని బెంగాలులో ఎంతగానో జరుపుకుంటారు. మనుష్య సృష్టి బీజరూపమని వారు గాయనము చేయబడ్డారు. కనుక వృక్షపతి అని అంటారు. బీజమైనందున పతి కూడా అయ్యారు. వృక్ష బీజాన్ని తండ్రి అని కూడా అనవచ్చు. దాని నుండి వృక్షము ఉత్పన్నమౌతుంది. ఇది మనుష్య సృష్టి రూపి వృక్షము. దీని బీజము పైన ఉంది. పిల్లలైన మన పై ఇప్పుడు అవినాశి వృక్షపతి దశ ఉందని మీకు తెలుసు ఎందుకనగా అవినాశి స్వరాజ్యము లభిస్తుంది. సత్త్వయుగాన్ని అవినాశి సుఖధామము అని అంటారు. కలియుగాన్ని వినాశి దుఃఖధామమని అంటారు. ఇప్పుడు దుఃఖధామము వినాశనము అవుతుంది. సుఖధామము వినాశనము లేనిది. అది అర్ధకల్పము నడుస్తుంది. దీనిని అవినాశి వృక్షపతి స్థాపన చేస్తున్నారు. ప్రదర్శనీలో ఈ పాయింట్లను తెలియజేయాలని సర్వీసు కొరకు పిల్లలు పాయింట్లను నోట్ చేసుకోవాలి ఎందుకనగా మనుష్యులకు ఈ విషయాలేవీ తెలియవు. ఇది జ్ఞానము. ఇప్పుడు తండ్రి క్రొత్త, పాత ప్రపంచాల మధ్యలో ఈ జ్ఞానాన్ని ఇస్తారు, తర్వాత ఇది ప్రాయః లోపమైపోతుంది. దేవతలకు ఈ జ్ఞానముండదు. ఒకవేళ ఈ చక్రపు జ్ఞానముంటే వారికి రాజ్యములో అంత సంతోషముండదు. రాజ్యము తీసుకున్న తర్వాత కూడా మరలా మా పరిస్థితి ఇలా అవుతుందా, అనే ఆలోచన వస్తుంది కదా? కానీ ఇది తయారైన డ్రామా. చక్రము తిరగనే తిరగాలి. విశ్వ చరిత్ర-భూగోళాలు(వరల్డ్ హిస్టరీ జాగ్రఫీ) పునరావృతమవుతాయి. ఎలా పునరావృతమవుతున్నాయో పిల్లలైన మీకు తెలుసు. ఇది మనుష్య సృష్టి. మీ బుద్ధిలో మూలవతన వృక్షము కూడా ఉంది. అందరి విభాగాలు వేరు వేరుగా ఉంటాయి. ఈ విషయాలు ఎప్పుడూ ఎవ్వరి బుద్ధిలోనూ ఉండవు. ఏ శాస్త్రాలలోనూ ఇవి వ్రాయబడలేదు. ఆత్మలమైన మనము వాస్తవానికి శాంతిధామ నివాసులము, వినాశనము లేనివారము. ఎప్పుడూ వినాశనము కాము. నీటిబుడగలు పుట్టి మరలా అందులో కలిసిపోతాయని వారు భావిస్తారు. మీ బుద్ధిలో పూర్తి రహస్యముంది. ఆత్మ అవినాశి. ఇందులో పూర్తి పాత్రంతా ఇమిడి ఉంది. ఈ చక్రమును గురించిన జ్ఞానము ఏ శాస్త్రములోనూ లేదు. భలే అక్కడక్కడ స్టూడిక్స్ చూపుతారు. చక్రానికి

కేవలము అలా అలా గీతలు వేస్తారు. దీని ద్వారా అనేక ధర్మాలండేవని సిద్ధమౌతుంది. బాబా చెప్తారు - ముఖ్య ధర్మాలు, ధర్మశాస్త్రాలు నాలుగు. సత్య, త్రేతా యుగాలలో ఏ ధర్మ స్థాపనా జరగదు. అక్కడ ఏ ధర్మ శాస్త్రాలూ ఉండవు, ఇవన్నీ ద్వాపర యుగము నుండి ప్రారంభమౌతాయి. తర్వాత ఎంత వృద్ధి అవుతుందో చూడండి. మంచిది. గీత ఎప్పుడు వినిపించబడింది? బాబా చెప్తారు - నేను కల్వము యొక్క సంగమ యుగములోనే వస్తాను. వారు మరలా కల్వము అనే శబ్దాన్ని తొలగించి కేవలం సంగమయుగే - యుగే అని వ్రాశారు. వాస్తవంలో సంగమ యుగములో వేరెవ్వరూ ధర్మాలను స్థాపన చేయరు. త్రేతా అంతిమము, ద్వాపరయుగ ఆదిలోని సంగమములో ఇస్లామ్ ధర్మము స్థాపన జరిగింది అని అనరు. ఇస్లామ్ ధర్మము ద్వాపర యుగములో స్థాపనయ్యిందని అంటారు. ఇది సంగమయుగ మనోహరమైన సమయము, దీనిని కుంభమని కూడా అంటారు. కుంభమని సంగమానికే చెప్తారు. ఇది ఆత్మ-పరమాత్మల మిలన సంగమము. ఈ ఆత్మిక మేళా సంగమములోనే ఉంటుంది. వారు నీటి గంగను ప్రసిద్ధము చేశారు. జ్ఞానసాగరుడు, పతితపావనుని గురించి తెలియనే తెలియదు. వారు ఎలా పతిత ప్రపంచాన్ని పావనముగా చేశారో ఏ శాస్త్రాలలోనూ లేదు. ఇప్పుడు మీకు తండ్రి చెప్తారు - నన్నొక్కరినే స్మృతి చేయండి, దేహ సర్వ ధర్మాలను త్యాగము చేయండి. ఎవరికి చెప్తారు ? ఆత్మలకు. దీనినే జీవించి ఉండగానే మరణించుట అని అంటారు. మనుష్యులు శరీరాన్ని వదిలినప్పుడు దేహ సర్వ సంబంధాలన్నీ దూరమైపోతాయి.

తండ్రి చెప్తారు - ఏ దేహ సంబంధాలున్నాయో వాటిన్నింటినీ వదిలి స్వయాన్ని ఆత్మగా నిశ్చయము చేసుకోండి. ఆత్మిక నిశ్చయ బుద్ధి గలవారుగా అవ్వండి. ఎంత ఎక్కువ స్మృతి చేస్తారో అంత బృహస్పతి దశ ఉంటుంది. మేము శివబాబాను ఎంత స్మృతి చేస్తున్నాము! అని పరిశీలించుకోండి. స్మృతి ద్వారానే త్రుప్తు తొలగిపోతుంది, మీకు సంతోషము కలుగుతుంది. ఆత్మలమైన మేము తండ్రిని ఎంత స్మృతి చేస్తాము అని మీరు అనుభవము చేయగలరు. ఒకవేళ తక్కువ స్మృతి చేసినట్లైతే త్రుప్తు కూడా తక్కువగా వదులుతుంది. సంతోషము కూడా తక్కువగా ఉంటుంది, తక్కువ పదవిని పొందుతారు. ఆత్మ సత్యో, రజో, తమోగా అవుతుంది. గోప-గోపికల అతీంద్రియసుఖ గాయనము ఈ సమయానిదే. బాబా తప్ప వేరేదీ స్మృతి ఉండనప్పుడే స్థిరమైన సంతోషముంటుంది. మన పై బృహస్పతి దశ లేక సద్గురు దశ ఉంది. మరలా ఎప్పుడైనా సంతోషం దూరమైతే బృహస్పతి దశ మారి రాహు దశ కూర్చుందని అంటారు. కొందరు చాలా శ్రీమంతులుగా ఉంటారు, ఏదైనా నష్టం సంభవిస్తూనే (ఎవరైనా దెబ్బ తీయగానే) దివాలా తీస్తారు. భారతదేశములోనే గ్రహణము పట్టినప్పుడు దానమివ్వండి, గ్రహణము వదిలిపోతుందని(దేదాన్ తో ఛాటే గ్రహణ్) అంటారు. మీ దేవీ దేవతా ధర్మము కూడా 16 కళా సంపూర్ణముగా ఉండేది, దానికిప్పుడు గ్రహణము పట్టి ఉంది. రాహు దశ కూర్చుంటుంది. కనుక దేవతల వద్దకు వెళ్లి మీరు సర్వ గుణ సంపన్నులు..... మేము పాపులము, కపటులము అని గానము చేస్తారు. రాహు గ్రహణము పట్టడం వలన అందరూ నల్లగా అయ్యారని మీరు అర్థం చేసుకున్నారు. చివర్లో చంద్రుడు ఒక చిన్న రేఖగా మిగులుతాడు. బాబా కూడా చెప్తారు - దేవీ దేవతలైన మీ చిత్రాలు కూడా ఉన్నాయి. గీతనే ఆది సనాతన దేవీ దేవతా ధర్మశాస్త్రము. కానీ వీరికి తమ ధర్మము గురించి తెలియదు. రకరకాల ధర్మనేతల సమ్మేళనాలు(లివీజియస్ హెడ్స్ కాన్ఫరెన్స్) జరుపుతూ ఉంటారు. ఈశ్వరుడు సర్వవ్యాపి కాదు, వారు అనంతమైన తండ్రి, వారు వచ్చి పిల్లలకు

ఆస్తినిస్తారని మీరు అక్కడ కూడా అర్థం చేయించవచ్చు. సాధు, సన్యాసులకు ఆస్తి లభించదు, మల వారు ఎలా అంగీకరిస్తారు! పిల్లలైన మీకు మాత్రమే ఆస్తి లభిస్తుంది. ఈశ్వరుడు సర్వవ్యాపి కాదు అనే ముఖ్యమైన విషయము ఋజువు నిరూపించాలి. శివజయంతి జరుగుతుంది. శివజయంతి అనండి లేక రుద్ర జయంతి అనండి - రుద్రుడు ఈ జ్ఞాన యజ్ఞాన్ని రచిస్తారు. అతడే శివుడు. అదే గీతా జ్ఞాన యజ్ఞము. దీని నుండి వినాశజ్వాల ప్రజ్వలితమైనది. నిరాకార తండ్రి రుద్ర జ్ఞాన యజ్ఞాన్ని ఎలా రచించారో, మీరు ప్రాక్టికల్ గా చూస్తారు. సాకారుడు ఏమీ చేయలేడు. ఇది బేహద్ యజ్ఞము, ఇందులో పూర్తి పాత ప్రపంచము స్వాహా అవుతుంది. మిగిలినవన్నీ ధైహిక యజ్ఞాలు. రాత్రికి పగలుకు ఉన్నంత వ్యత్యాసముంది. తండ్రి చెప్తారు - ఇది రుద్ర జ్ఞాన యజ్ఞము. వినాశము కూడా జరగనున్నది. మీరు ఎప్పుడు పాస్ అవుతారో, పూర్తి యోగులుగా, జ్ఞానులుగా అవుతారో, అప్పుడు మీ కొరకు క్రొత్త ప్రపంచమైన స్వర్గము కావాలి. నరకము తప్పక వినాశనమవ్వాలి. రాజస్వ అశ్వమేధ అన్న పదము కూడా సరిగ్గా ఉంది. వారు గుర్రాన్ని స్వాహా చేస్తారు. వాస్తవంలో ఇది మీ రథము(శరీరము). దక్ష ప్రజాపతి కూడా యజ్ఞాన్ని రచిస్తారు, వారి కథను కూడా విన్నారు.

మమ్ములను వృక్షపతి అయిన తండ్రి చదివిస్తున్నారని పిల్లలైన మీకు ఎంత సంతోషముండాలి. మన పై ఇప్పుడు బృహస్పతి దశ ఉంది, స్థితి చాలా బాగుంది అని అంటారు. మరలా నడుస్తూ - నడుస్తూ బాబా మేము తికమక పడ్డాము, మొదట మేము చాలా సంతోషంగా ఉండేవారము, ఇప్పుడు ఏమైందో తెలియదని వ్రాస్తారు. ఇక్కడకు వచ్చి బాబావారిగా అవ్వడం పెద్ద యాత్ర, అక్కడ తీర్థయాత్రలకు వెళ్లినప్పుడు ఎంత ధనాన్ని ఖర్చు చేస్తారు! ఇప్పుడు ఇక్కడ దానము చేసే మాటే లేదు. ఇందులో ఏ మాత్రము ధనాన్ని ఖర్చు చేసే పని లేదు. వారిది దేహ సంబంధమైన యాత్రలు, మీది ఆత్మిక యాత్ర, ధైహిక యాత్రల నుండి లాభమేమీ లేదు. నలువైపులా తిరిగి వచ్చాము, అయినా అనేక జన్మల నుండి దూరముగా ఉన్నామని పాటలో కూడా ఉంది కదా. ఎన్ని యాత్రలు చేసి ఉంటామని ఇప్పుడు మీరు తెలుసుకున్నారు. ఎక్కడో ఒక దగ్గరకు మనుష్యులు తప్పక వెళ్తూ ఉంటారు. హరిద్వారములో గంగానది వద్దకు తప్పక వెళ్తారు. గంగ పతితపావని అని అనుకుంటారు కదా. ఇప్పుడు వాస్తవానికి మీరు సత్యమైన జ్ఞాన గంగలు. మీ వద్దకు చాలా మంది వచ్చి జ్ఞానస్నానము చేస్తారు. బాబా చెప్తారు - సద్గురువు ఒక్కరే. సర్వుల సద్గతిదాత ఒక్క సద్గురువు తప్ప వేరే గురువులు కాదు. తండ్రి చెప్తారు - నేను కల్వ-కల్వము సంగమ యుగములో వచ్చి మీకు సద్గతినిచ్చి పూజారుల నుండి పూజ్యులుగా చేస్తాను. మరలా మీరు పూజారులుగా అయ్యి దుఃఖితులౌతారు. ఇది కూడా ఇప్పుడు మీకు తెలిసింది. అర్ధకల్వము మన రాజ్యము నడుస్తుంది. మరలా ద్వాపర యుగములో దేవీ దేవతలమైన మనమే వామమార్గములోకి(వేద విరుద్ధమైన తంత్ర-మంత్రాలతో కూడి మద్య, మాంస, మైథునాలకు తావిచ్చేడి విధానము) వెళ్తాము. ఎప్పుడు రావణ రాజ్యము ప్రారంభమౌతుందో అప్పటి నుండి వామమార్గము ప్రారంభమౌతుంది. దాని గుర్తులు కూడా ఉన్నాయి. జగన్నాథుని మందిరానికి వెళ్లినట్లైతే అందులో నల్లటి మూర్తులు ఉన్నాయి. వెలుపల దేవతల అసభ్య చిత్రములున్నాయి. ఆ సమయంలో అవేమిటో నాకు అర్థమయ్యేది కాదు. వికారీ మనుష్యులు వికారీ దృష్టితోనే చూస్తారు. దేవతలు కూడా వికారులుగా ఉండేవారని భావిస్తారు. దేవతలు వామమార్గములోకి వెళ్తారని వ్రాయబడి ఉంది. దుస్తులు కూడా దేవతలవే చూపించారు. ఇక్కడ కూడా దిల్ వాడా మందిరానికి

వెళ్లినట్లైతే పైన స్వర్గముంది, క్రింద తపస్సులో కూర్చొని ఉన్నారు. ఈ రహస్యాలను గురించి ఎవ్వరికీ తెలియదు. బాబాది అనుభవీ రథము కదా.

ఆత్మ-పరమాత్మలు చాలా కాలము నుండి దూరముగా ఉన్నారని(ఆత్మాయే జెర్ పరమాత్మా అలగ్ రహ్ బహుకాల్),..... పిల్లలైన మీరిప్పుడు అర్థం చేసుకున్నారు. మొదట దూరమైన మీరే మళ్ళీ మొదట నన్ను కలుసుకుంటారు. సత్తయుగపు ప్రప్రథమ రాకుమారుడు శ్రీకృష్ణుడు. అటువంటప్పుడు కృష్ణుని తండ్రి కూడా ఉండాలి కదా. కృష్ణుని తల్లిదండ్రులను గురించి అంతగా చూపరు, వర్ణించరు. తల పై పెట్టుకొని నదిని దాటి తీరానికి తీసుకెళ్లారని చూపుతారు. రాజ్యము మొదలైనవేవీ చూపలేదు. వారికి(కృష్ణుని తల్లి-తండ్రులకు) మహిమ ఎందుకు లేదు!?? ఈ సమయములో కృష్ణుని ఆత్మ చాలా బాగా చదువుకుంది, ఆ కారణంగా తల్లిదండ్రుల కన్నా ఉన్నతమైన పదవి పొందిందని ఇప్పుడు మీరు అర్థం చేసుకున్నారు. మేము శ్రీ కృష్ణుని రాజధానిలో ఉండేవారమని మీకు తెలుసు. స్వర్గములో ఉండేవారు కదా. తర్వాత మనము చంద్ర వంశీయులుగా అయ్యాము. ఇప్పుడు మరలా సూర్య వంశీయులుగా అవ్వడానికి శ్రీమతానుసారముగా నడిచి పావనులై పావన ప్రపంచానికి అధికారులుగా అవుతారు. ప్రతి ఒక్కరు తమ స్థితిని చూసుకోవచ్చు. ఒకవేళ మేము ఈ శరీరాన్ని వదిలినట్లైతే ఏ గతిని పొందుతామో అని ప్రతి ఒక్కరు అర్థము చేసుకోవచ్చు. బాబాను ఎంత స్మృతి చేస్తారో, అంత వికర్మలు వినాశనమౌతాయి. మనుష్యులకు ఏవైనా ఆపదలు వస్తే లేక దుఃఖాలు కలిగితే, దివాలా తీస్తే సాధువుల సాంగత్యములోకి వెళ్తారు. వీరు భక్తులు కనుక మోసము చేయరని జనులు భావిస్తారు. అలాంటివారు కూడా 2-4 సంవత్సరాలలో చాలా ధనవంతులుగా అవుతారు. దాచుకున్న ధనము చాలా ఉంటుంది. ప్రతి ఒక్కరు తమ బుద్ధి ద్వారా అర్థము చేసుకోగలరు. మీలో కూడా చాలా తక్కువ స్మృతి చేసేవారు చాలామంది ఉన్నారు. కనుక బాబా చెప్తారు - మీ కళ్ళాణ్ణి కోరుకుంటే మీ వద్ద పుస్తకాన్ని(డైరీని) ఉంచుకోండి. పూర్తి రోజులో మేము ఎంత సమయము స్మృతిలో ఉన్నాము? అని చార్టు నోట్ చేసుకోండి. మనుష్యులు పూర్తి జీవన చరిత్ర కూడా వ్రాస్తారు. మీరు కేవలం స్మృతి చార్టును వ్రాయాలి. దీని ద్వారా మీ ఉన్నతి జరుగుతుంది. తండ్రిని స్మృతి చేయకుంటే ఉన్నతపదవిని పొందలేరు. వికర్మలే వినాశనము కాకుంటే ఉన్నత పదవిని ఎలా పొందుతారు. తర్వాత శిక్షలు అనుభవించవలసి వస్తుంది. ఎవరు శిక్షలు(మోచీరా) అనుభవించరో, వారికి మంచి పదవి లభిస్తుంది. శిక్షలు అనుభవించి తర్వాత ఏదో కొద్ది పదవిని పొందితే ఏమి లాభము? ధర్మరాజు శిక్షలను అనుభవించకూడదు, అమర్యాద జరగకూడదు. గౌరవపూర్వకముగా ఉత్తీర్ణులయ్యే పురుషార్థము చేయాలి. శివబాబా కూర్చొని ఉంటారు, జతలో ధర్మరాజు కూడా ఉంటారు, ఇది కూడా మీరు చూస్తారు. మీకు అంతా సాక్షాత్కారము చేయిస్తారు. మీరు ఇలా ఇలా చేశారు, స్మృతి ఉందా? ఇప్పుడు శిక్షలు అనుభవించండి. అనేక జన్మల నుండి ఎన్ని శిక్షలు అనుభవిస్తారో, ఆ సమయములో అన్ని శిక్షలూ అనుభవించి చివర్లో కొద్దిగా రొట్టె ముక్క లభించినట్లైతే ఏమి లాభము? శిక్షలు అనుభవించరాదు. మీ స్థితిని పరిశీలించుకుంటూ ఉండాలి. కొందరు 6 నెలలది, కొందరు 12 నెలలది లెక్కాచారాన్ని తీస్తారు. కొందరు రోజంతటి లెక్కాచారాన్ని కూడా తీస్తారు. తండ్రి చెప్తారు - మీరు కూడా వ్యాపారులే. ఎవరో అరుదైన వ్యాపారులు మాత్రమే అనంతమైన తండ్రితో వ్యాపారము చేస్తారు. ధనము లేనప్పటికీ తనువు, మనస్సులున్నాయి కదా. వారిని వ్యాపారి అని కూడా అంటారు.

ఇచ్చి పుచ్చుకోవటం చేస్తారు కదా. మీరు తనువు-మనసు-ధనాలను ఇస్తారు. ప్రతిఫలముగా 21 జన్మలకు ఎంత ఆస్తిని పొందుతారు! బాబా నేను మీ వాడను, మా ఆత్మ-శరీరము ఈ లక్ష్మీనారాయణుల వలె తయారవ్వడానికి ఏదైనా యుక్తిని తెలియజేయండి అని అంటారు. తండ్రి చెప్తారు - నేను మిమ్ములను ఎంత సుందరంగా తయారుచేస్తాను, ఒక్కసారిగా రూపమే మార్చేస్తాను. తర్వాత జన్మలో మీకు ఫస్ట్ క్లాస్ అయిన శరీరము లభిస్తుంది. మీరు వైకుంఠములో కూడా చూస్తారు. ఈ మమ్మా - బాబాలు తర్వాత లక్ష్మీనారాయణులుగా అవుతారని మీకు తెలుసు. ముఖ్య ఉద్దేశ్యాన్ని కూడా చూపుతారు. ఇప్పుడు ఎవరెంత పురుషార్థము చేస్తారో, అంత పొందుతారు. ఒకవేళ పూర్తి పురుషార్థము చేయనట్లైతే విఘ్నాలు వేసినట్లైతే (డిస్ సర్వీస్ చేస్తే) మీ పదవిని భ్రష్టము చేసుకుంటారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. మీ స్థితిని మీరే పరీక్షించుకోవాలి. మీ కళ్యాణము కొరకు ప్రతిరోజు డైరీ వ్రాసుకోవాలి. అందులో పూర్తి చార్టును నోట్ చేయాలి.
2. అనంతమైన తండ్రితో సత్స-సత్సమైన వ్యాపారము చేయాలి. మీ తనువు-మనసు-ధనాలను తండ్రికి సమర్పించి 21 జన్మలకు లిబర్టీ (ప్రతిఫలమును) తీసుకోవాలి. నిశ్చయబుద్ధి గలవారై మీ కళ్యాణాన్ని చేసుకోవాలి.

వరదానము:- “ సహయోగ శక్తి ద్వారా అసహయోగులను సహయోగులుగా చేసుకునే

**బాప్ సమాన్ పరోపకారీ భవ ”**

సహయోగులకు సహయోగులుగా అగుట గొప్పతనమేమీ కాదు. కానీ ఎలాగైతే తండ్రి అపకారులకు కూడా ఉపకారము చేశారో, అలా పిల్లలైన మీరు కూడా తండ్రి సమానంగా అవ్వండి. ఎవరు ఎంత అసహయోగులుగా అయినా మీరు మీ సహయోగ శక్తి ద్వారా అసహయోగులను సహయోగులుగా చేయండి. ఈ కారణం వలన మీరు ముందుకు వెళ్లడం లేదని అనుకోకండి. బలహీనులను బలహీనులుగా భావించి వదిలేయకండి. వారికి బలమునిచ్చి బలవంతులుగా చేయండి. ఈ విషయము పై గమనమిస్తే సేవ చేసే ప్లాన్లు (ప్రణాళికలు) అనే నగల పై వజ్రాలు ప్రకాశిస్తాయి అనగా సహజంగా ప్రత్యక్షత జరిగిపోతుంది.

స్లోగన్:- “ క్రోధానికి కారణం స్వార్థము లేక ఈర్ష్య - ఇవే చిరాకుకు మూలం.

**మొదట వీటిని సమాప్తం చేయండి ”**